

آرایان مولاسنی ده بولور، بلاسنی ده ... نهایت حسام افندی بی طوب
 بونک هجرا بر محله سنده کشف ایستی . هنوز یکر می یاشنه کیرن
 بوکنج او زمان اوقانه دوام ای دیوردی . او قادر اوتانفاجدیکه ...
 سلام و بر سر لر کلنجک چیچکی کبی قیزاریو بر بردی . راقی، توتون،
 افسیه، پیرا، نیسارو، فلان نه اولدیغنی بیلیموردی . داها عمرنده
 بردفعه جق اولسون کوپری بی کچمه مش، قارشیه ایاق باصامشدی .
 فقیر بر تر به دار اولان مرحوم صوفی باباسندن قالمآئوده نه جک بر بورج
 کبی بش وقتک آراسنه هابره نافله نماز لری صیقیشدیر بیورد، رمضان
 طوتدقدن باشقا، اوچ آی لری بیله بوز میوردی . محله لی، حسام افندی دن
 بیح اولونور کن : « مطلقا بر کون ایره جک، اولیا اولاجق ! »
 دیر لردی . حمدونه خانم بوکنجک خارق العاده عفته، صوفولغنه،
 مسلمانانغنه حیران قالدی . ایری . چار بیق بورنه، قویو، یاغلی
 صاری به چالان کوتو رنگنه، بو دور بوینه، سوبه کدن بوزولمش
 ایگری باجقلرینه باقادی .

— آرککک چیر کینیمی اولور، مکرکه زو کورد اولا ...
 دیدی . فقط بو آنا سوزی ده حسام افندی بی قورتار میوردی .
 چونکه صوک درجه چیر کین اولمقله برابر فقیردی ده ... حمدونه خانم
 بو قصوری :

— الله فضله سیله و برمش، بزم بارایه احتیاجز یوق !
 دییه کورمه منزل کدن کلدی . حسام افندی بی حسامدن کلین
 قالدیر بر کبی یالکز او سندنه کی ائوابیله آلدی . آزه ن کوبنده کی
 کوشکنه کتیردی . نکاحی دو کوئی بر کونده یاپدی . بیاض، غایت
 بیاض، طومبول قیزینک یاناق اوداسنه صوقدی . قیزینک بیاضلی

خاویار

حمدونه خانم اسکی بر شیخ الاسلام حر میدر . یاشی بو کون آلتشی
 آشمق اوزره ... غمسز، قساوتسز وقتنی کچریر . حالا پنجه بیاض
 دورور . یوزنده بر چیزکی اولسون کوره مزسکز، یکر می سنه اول
 دو قسان دو قوزنی دولدوران آفندیجکی کوزینی قاپانجه کندی کبی
 بیاض، طومبول، یتیشمش تام قوامنه کلش بر دانه جک قیز جغزیله
 یاپ یالکز قالمشدی . مال واردی، ملک واردی . آت واردی، آرابا
 واردی . آما بو اوده باقاجق بر آرکک یوقدی .

حمدونه خانم باجالری صیوادی . کندینه برداماد آرامنه قلفدی .
 — قیز کبی بردیقانی ایسترم !
 دیوردی . تجار لری، ارکان حر بلری، کاتبلری، دو قنور لری،
 مهندس لری، حاصلی هیچ بر یسنی بکنمندی . هله صاری قیلیرک : « بن
 اولنری بیلم، نه هین اوغلو هین اولور لر . . . » دییه لافنی بیله
 ایستیر میوردی .

— مالی اولماسین، ملکی اولماسین، پاراسی اولماسین، پولی
 اولماسین . محجوب، ناموسلو، تربیه لی برکنج ایستورم !
 شرطی عادتاً منظوم، قافیله بر فقرات کبی دیلنه ورد ایتمشدی .

کوزلکی قادار مشهوردی . قومشور اوکا :

— قایماق خانم ! دیرلردی . حمامه کیردیمی بوتون قادینلر بو کوزلری قاماشدیریمی بیاضاغندن شاشیرلرلر : « توه ، توه ، یارادانه ، ماشالله ! » دیه نظرلری ده کهجک قورقوسيله اوکا اوزون اوزادی به باقامازلردی . بو قایماق وجودله حسام افندی تام یکریمی سنه قویون قویونه یاندی . حمدونه خانم دامادندن صوک درجه ممنوندی .
— بو بودی کیندی . شکر بتشدیره نه ! قرقنه کیردی . صاچ صاقل صاحی اولدی . حالا قیز کییدر ! بوزینه باقیسه تهرله ره ، قیب قیرمزی کیلیلر . دیردی . حقیقه حسام افندی اوپله بدی . کوزلرینی بردن قالدیرماز ، دیشی ، اُرکک ، کیمسه نک صورتسه دیک دیک باقامازدی .

فقط ... آه بو محاربه ! هر شینئی آلت اوست ایندیکی کبی حسام افندی بی ده قایماق کبی قاریسنک قویونده ، قاین آناجغنک دیزی دیننده راحت بر اقمادی . قرقنی کچدیکی حالدله عسکره آلدیلر . صوکر ا بر قولانی بولدی . قور تولدی . اما ارن کوی خلقی فوق العاده عفته مکافات اولاراق اونی کندیلرینه فخری ا کمک موزعی یایمقی ایستدیلر . دیرکن قوا به راتیف شرکته صوقفه قالدیلر . حتی مدیر یایدیلر ! قاین آناجغنک پاراسیله شمدی به قادار راحت راحت یاشایان حسام افندی به آنسزین بر تجارت هوسی کلدی . بشیوز لیرا سرمایه ايله بیک ، بیک بشیوز ، ایکی بیک لیرا قازاندی . مدیر لکدن استعفا سنی ویردی . تجارت آیلدی . آرتق تامیله یرتیلمشدی . یوزده اون بیک کاری بیله آز کورویور ، یوزده یوز بیک قازانمق ایچون عقله گلز

یوزسزلکله حسارت ایدیوردی . اُسکی محجوب ، صیقیلقان حسام افندی شیمدی چاچارون برشی اولمشدی . « وقتم یوق ! » دیه نمازی نیازی براقدی . کولویور ، اوتیور ، قهقهه لری آندینی وقت کوشکی چینغیر چینغیر توتدورویوردی . دامادینک بو حالی حمدونه خانمی فنا حالدله متأثر ایتدی . اوزولویور ، صیقیلور :

— یاربم ! بو آدم قرقدن صوکر ا « یالاقا » اولدی !

دیوردی . اُسکیدن « اوبله خایر » دن باشقا هیچ برسوز بیلمه یمن سکوتی حسام افندی ، شیمدی اوکنه راست کانه جیر جیر قونو . شوپور ، آلالی ایدیور ، آجیق صاجیق لطیفه لر یومورطله بور ، دها صوکر ا قوجامان آغزینک ایچنده کی چوروک دیشلری کوسترن کنیش برقهقهه ايله عارمز عارمز کولویوردی . « حاضر جواب » لنی بر مزیت ایدینمشدی . کندیسنه نه صورولسه کویا توحاف بر کله یله جواب ویرردی . قاریسی ، قاین آناسی بو د کیشیکلکه تحمل ایدیورلر ، سسارینی چیقارما یورلردی . لکن حسام افندی ، دیل مناسبسزلکله رینه ، آل مناسبسزلکله ده قاریشدرمغه باشلادی . اوده کی خدمتچیلره آغز شاقاسدن طوتدوردی . حمدونه خانمک قیرق ییلاق صرب حالانی سرورنوره صانا شغفه قادار ایشی ابله لره ندی بو کومور کبی سیم سیاه ، ایچنه اوزون حالا یکریمی یاشنده کبی دیم دیک دورور ، دینچ برسودان قیزیدی . حسام افندی آلانلر پارسه یافلاشدیقه دها زیاده آزیئتدی . نوبمکله ، صیقمله قانمادی . کیچه لری زواللی سرورنورک اوداسنه هجومه بیله قالدی . حمدونه خانم بورزالت آرتق تحمل ایده مدی . زواللی قیزینک کوزلری ایکی چشمه بدی . بر صباح دامادینی قایدن چیقارکن یاقالادی .

— حسام افندی اوغلم ، براز بی کورور میسکیز ؟ دیدی .

— نه دیمک افندم ، امریکیز باش اوستنه ! بو یوریکیز افندم . سز نیم ولی نعمتم ، سبب رفتمسکیز ، سز نیم آنام ، بابام ، افندم ، هر شیمسکیز ، سز نیم ...

أوت ، او یله آرزغین بر شاقلا بان اولمشدیکه . حمدونه خانم :

— استغفر الله ، استغفر الله ، بو یوریکیز آزیحق !
دیه قاپینک یاننده کی قانا بویه اوطور تماشه کیم بیلیرداهانه ماسقارالقلر ایده جکدی . قان آنا یره باقدی . نو کوردی . آجیقلی بر چهره یله :
— اوغلم لطیفه نی براق . سکا جدی بر شی صوراجتم ! دیدی .

— طیبی جدی ! هیچ لطیفه ایدرمی م ؟ حدمه می دوشمش ، عینی زمانده ...

حمدونه خانم ینه دامادینک لافنی کسدی :

— صور دینم سوألره قیصاجق جواب وریکیز .

— باش اوستنه افندم .

— سز قاج سنه در نیم دامادمسکیز ؟

— یکر می سنه در !

— بندن نمونمیسکیز ؟

— سوک در جهده افندم !

— حر مکیزدن ؟

— الله راضی اولسون افندم .

حمدونه خانم طومبول وجودنی کنیش قانا بانک او زرنده قیلداندی .

یشیل باش نورتوسنی آلر یله دوزه لندی . سوک ضربه سنی ایندی بره جک بردو کوشیچی کبی طوبالاندی . صانکه کوکسنی نفسله دولدوردی . کله لری آری آری سویله رک صوردی :

— او یله ایسه قایماق کبی عبدالکیز دورور کن بر پيس سرو نور فلاحنه صاناشمغه صیقلیم یور میسکیز ؟

حسام افندی یوزینی اکشیتدی . بر آن دوشوندی . سوکرا ابری چار بیق بورتی ایله قاشیور کبی یابدی . چاتیق قاشلرینی قالدیردی . صیریتدی . چوروک دیشلرینک آراسندن تو کوروکلر صاچان کستاخ برادا ایله :

— والده جکم ، یکر می سنه در قایماق یمکدن اوصاندم ، دیدی ،

شیمدیده براز جانم حاویار ایسته یور !

سیاه حاویار ...

...

....

